
Saranatha Stotram

సారనాథస్తోత్రమ్

Document Information



Text title : Saranatha Stotram

File name : sAranAthastotram.itx

Category : vishhnu, stotra

Location : doc_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org

సారనాథస్తోత్రమ్



సారక్షేత్రపతిం సరోజజపతిం సారాతిదూరం సదా
సారం సారవిమానగం సురవరం సారేశ్వరీనాయకమ్ ।
నిత్యం సారసరోవరే విరచితస్నానద్విజారాధితం
సంసారాభితరిం సరోజనయనం తం సారనాథం భజే ॥ ౧॥

సర్వతత్త్వాలయ శ్రీమన్ వ్యాకృతాథశిరో హరే ।
పరమాత్మన్ సారనాథ రక్ష మాం శరణాగతమ్ ॥ ౨॥

సమస్తజగదాధార శఙ్ఖచక్రగదాధర ।
సారనాథ మమానుజ్ఞాం దేహి త్వత్తీర్థసేవనే ॥ ౩॥

సారక్షేత్రే సారనాథః సారపుష్కరిణీతటే ।
రమయా సారనాయక్యా విమానే సారసాస్థకే ॥ ౪॥

అవ్యాజకృపయా నిత్యం తత్ర సన్నిహితో హరిః ।
శ్రితాభీష్టం దదన్నిత్యం మోదతే సూరిభిః సహ ॥ ౫॥

పంచసారమిదం నిత్యం యః స్మరేత్ ప్రయతః పుమాన్ ।
స సర్వానర్థితానర్థాన్ ధ్రువమాప్నోతి పూరుషః ॥ ౬॥

నాచ్యారుచారువదనామ్బుజరాజహంసం
సత్సారఖచ్చరితపూర్ణముదారహాసమ్ ।
సంసారసాగరతరిం హృదయాబ్జవాసం
తం శ్రీనివాసమమజం స్వరమావతంసమ్ ॥ ౭॥

నమస్తే సారనాథాయ కావేరీవరదాయినే ।
సర్వపాపవినాశాయ సర్వాభీష్టప్రదాయినే ॥ ౮॥

సారక్షేత్ర నివాసాయ సారపుష్కరిణీతటే ।
యస్య ప్రసాదాత్ కావేరీ గంగాధిక్యం పురా గతా ॥ ౯॥

భక్తాభీష్టఫలప్రదాఙ్ఘ్రియుగలం కౌశేయరాజత్కటిం

లక్ష్మీమగ్గలమన్దిరోరసి లసన్ముక్తావలీకౌస్తుభమ్ ।
హస్తైః శఙ్ఖరథాఙ్గపఙ్కజగదా బిభ్రాణమభ్రాకృతిం
రాకాచన్ద్రముఖం సుజాతమకుటం శ్రీసారనాథం భజే ॥ ౧౦॥

సారక్షేత్రే పవిత్రే సుజనసుఖకరే సారకాసారతీరే
సారావ్యవోమయానే విరచితనిలయః సారనేచ్యా సమేతః ।
సారామ్భోధానకఙ్గాయితనయనయుగః ఫాలసౌన్దర్యసారః
సంసారాభేరసారాత్ స హరిరవతు మాం సారనాథో రమేశః ॥ ౧౧॥

ఆలోడ్య చిన్తితపదా శ్రుతిరాహ యస్మా-
దాస్తమ్బమామ్బుజభవేన్ద్రశిరోమణిభ్యామ్ ।
ఉత్పత్తిజీవనలయానుదితాన్యయోగ-
హానం శ్రియఃపతిమముం హృదీ చిన్తయామః ॥ ౧౨॥

యస్మాదథర్వశిఖయా ద్రుహిణస్వమూర్తి-
రుద్రేన్ద్రమూలజగతోఽభిహితా ప్రసూతిః ।
పైఙ్గ్యశ్రుతిస్ఫుటగతిప్రతిపన్నరూపా
పద్మాసనం తమనిశం ప్రణమామి దేవమ్ ॥ ౧౩॥

యత్పత్నీదృష్టిలేశాద్ ద్రుహిణహరముఖా లబ్ధసత్తాః సురేన్ద్రా
యదభ్యక్తానాం నియమ్యాః సకలసురగణా బ్రహ్మరుద్రేన్ద్రముఖ్యాః ।
యత్పాదఙ్కాలనామ్బు ప్రథయతి శుచితాం చన్ద్రమాశేచ్ఛ లోకే
తస్మై నారాయణాయ ప్రవితనుత నుతిం సర్వభూతాన్తరాయ ॥ ౧౪॥

బ్రహ్మేశాదేర్నియన్తా పరమపురుష ఇత్యాహ నిత్యా హి వాణీ
పుంవాక్యైస్తస్య బాధః కథమివ భవితా ప్రాప్తదోషప్రభేదైః ।
దూరాపాస్తం చ గౌరీమధుమధనభిదాబాధకం వావయజాలం
లక్ష్మీశం తం ప్రపద్యే ప్రతిభటరహితప్రాభవోద్భూతిభవ్యమ్ ॥ ౧౫॥

వేదాన్తేషు ప్రతీతాత్ తదితరభజనాద్ యస్య భక్తిః ప్రకృష్టా
తత్రైవ స్థానమగ్ర్యం స్ఫురతి విధిశివస్థానతోఽపూర్వ్యదేశే ।
లక్ష్మ్యో సార్థం తమేకం హృదయసరసిజే బ్రహ్మవిద్యాప్రదాత్స్వా
దేవం నారాయణాఖ్యం భవజలధిసముత్తారణం సంశ్రయామః ॥ ౧౬॥

ఇతి శ్రీసారనాథస్తోత్రం సమ్పూర్ణమ్ ।

స్తోత్రసముచ్చయః ౨ (౭౬)

The God Saranatha at Tirucherai (near Kumbakonam)
is eulogized in this stotra (76) describing
the various sacred objects in that place.

Proofread by Rajesh Thyagarajan



Saranatha Stotram

pdf was typeset on May 11, 2023



Please send corrections to sanskrit@cheerful.com

